

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಸರ್ವಜ್ಞಭಟ್ಟರ್ ಕೃತಿಷು
|| ಶ್ರೀ ಕೂರೇಶ ವಿಂಶತಿಃ ||

This document has been prepared by

Sunder Kidāmbi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕನ್

His Holiness śrīmad āṇḍavan śrīraṅgam

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀ ಕೂರೇಶ ವಿಂಶತಿಃ ||

ಶ್ರೀರಂಗೋಜ್ಜ್ವಲಮಧ್ಯವೀಧಿನಿಲಯಂ ಶ್ರೀರಾಮಮಿಶ್ರಾತ್ಮಜಂ
ಶ್ರೀಭಟ್ಟಾರ್ಯಪದಾಶ್ರಯಂ ಶುಭಗುಣಂ ವಾಚಾಂಜಯಿಭ್ರಾತರಂ |
ಲೋಕಾರ್ಯಪ್ರವಣಂ ತದುಕ್ತಿರಸಿಕಂ ಸರ್ವಜ್ಞಭಟ್ಟಾರಕಂ
ವಂದೇ ತಂ ಭುವಿ ವಿಂಶತಿ ವ್ಯತನುತ ಶ್ರೀವತ್ಸಚಿಹ್ನಸ್ಯ ಯಃ ||

ಶ್ರೀರಂಗರಾಜಕರುಣಾಮಯದೃಷ್ಟಿವೀಕ್ಷಾ
ಸಂಪ್ರಾಪ್ತ ಸರ್ವಗುಣರಾಜ ವಿರಾಜಮಾನೇ |
ಶ್ರೀಮಚ್ಛರಪ್ರಮಥನೇ ಸ್ಥಿರಭಾವಬಂಧಂ
ಶ್ರೀವತ್ಸಚಿಹ್ನಗುರುಮನ್ವಹಮಾಶ್ರಯಾಮಿ || 1 ||

ಶ್ರೀಯಾಮುನಾರ್ಯಪದಪಂಕಜಸಕ್ತಚಿತ್ತೇ
ಶ್ರೀಮತ್ಪರಾಂಕುಶಗುರೂತ್ತಮಲಬ್ಧವಿದ್ಯೇ |
ಶ್ರೀಲಕ್ಷ್ಮಣೇ ಮುನಿವರೇಽರ್ಪಿತ ಸರ್ವಭಾರಂ
ಶ್ರೀವತ್ಸಚಿಹ್ನಗುರುಮನ್ವಹಮಾಶ್ರಯಾಮಿ || 2 ||

ಆಚಾರ್ಯವರ್ಯವಿಭವಸ್ಯ ಚ ಶಿಷ್ಯವೃತ್ತೇಃ
ಸೀಮೇತಿ ದೇಶಿಕವರೈಃ ಪರಿತುಷ್ಯಮಾಣಂ |
ನಿತ್ಯಾನವದ್ಯಕರುಣಾವಿಲಸತ್ಕಟಾಕ್ಷಂ
ಶ್ರೀವತ್ಸಚಿಹ್ನಗುರುಮನ್ವಹಮಾಶ್ರಯಾಮಿ || 3 ||

ರಾಮಾನುಜಾರ್ಯಮತಸಿಂಧುವಿಧೋ ಕುದೃಷ್ಟಿ
ಬಾಹ್ಯಾಂಧಕಾರಪಟಲೀಹರಣಾಬ್ಜಬಂಧೋ |
ಅಸ್ಮದ್ಗುರೋರ್ಜನಕ ಭಟ್ಟಪರಾಶರಸ್ಯ
ಶ್ರೀವತ್ಸಚಿಹ್ನಶರಣಂ ಭವ ಮೇ ದಯಾಲೋ || 4 ||

ಶ್ರೀವತ್ಸಚಿಹ್ನ ಭವತಶ್ಚರಣಾರವಿಂದ
 ಸೇವಾಮೃತ್ಯೈಕರಸಿಕಾನ್ ಕರುಣಾಸುಪೂರ್ಣಾನ್ |
 ಭಟ್ಟಾರ್ಯವರ್ಯ ನಿಗಮಾಂತಮುನೀಂದ್ರ ಲೋಕ
 ಗುರ್ವಾದಿ ದೇಶಿಕವರಾನ್ ಶರಣಂ ಪ್ರಪದ್ಯೇ || 5 ||

ಶ್ರೀರಂಗರಾಜಮಹಿಷೀಕರಲಾಲನೇನ
 ಸಂಪ್ರಾಪ್ತಸರ್ವವಿಭವಸ್ಯ ಪರಾಶರಸ್ಯ |
 ಕುರ್ಯಾಂ ಮದನ್ವಯಗುರೋಃ ಗುರುತಾಂ ಗತಸ್ಯ
 ಕೂರಾಧಿಪಸ್ಯ ಗುಣಚಿಂತನಮಂತರಂಗೈಃ || 6 ||

ವೈರಾಗ್ಯಭಕ್ತಿಜಲಧೇಃ ಕೃತಿನಶ್ಚ ಸತ್ಯ
 ಸಂಕಲ್ಪನಸ್ಯ ಮೃದಿತಾರಿಗಣಸ್ಯ ನಾಥ |
 ಶ್ರೀವತ್ಸಚಿಹ್ನ ಪುರತಸ್ತವ ಗಂತುಮೇವ
 ನಾರ್ಹೋಽಹಮೇವಮಧುನಾ ಪ್ರಲಪಾಮಿ ಹಂತ || 7 ||

ಮಾಯಾವಿದೂರಮನಸಾಂ ಮಧುರಾಕೃತೀನಾಂ
 ಮಾತ್ಸರ್ಯಲೋಭಮದಮಾನವಿವರ್ಜಿತಾನಾಂ |
 ಶ್ರೀವತ್ಸಚಿಹ್ನ ಭವತಶ್ಚರಣಾಶ್ರಿತಾನಾಂ
 ಅಂತರ್ಗತೋಽಸ್ಯಹಮಹೋ ವಿಭಯಶ್ಚರಾಮಿ || 8 ||

ಕೂರಾಧಿಪ ತ್ರಿವಿಧತಾಪನಿದಾನಮೇತತ್
 ಸಂರಕ್ಷ್ಯ ಹೇಯತರಮೇವ ಕಲೇಬರಂ ಹಾ |
 ಆತ್ಮಸ್ವರೂಪಮತಿನಿರ್ಮಲಮತ್ಯುಪೇಕ್ಷ್ಯ
 ತಸ್ಯಾನುರೂಪಫಲಶೂನ್ಯ ಇಹೈವ ವರ್ತೇ || 9 ||

ಜ್ಞಾತ್ವಾಽಪ್ಯಕೃತ್ಯಕರಣಂ ವಿಹಿತಾಪ್ರವೃತ್ತಿಂ
 ಕ್ರೂರಪ್ರಮತ್ತ ಇವ ಜಾತ್ವನುತಾಪಶೂನ್ಯಃ |
 ಪಾಪಾಕೃತಿಸ್ತ್ವದನುಬಂಧಿಷು ಸಜ್ಜನೇಷು
 ಕೂರಾಧಿಪಾಹಮಪಿ ಹೃಷ್ಟಮನಾಶ್ಚರಾಮಿ || 10 ||

ಕೂರಾನ್ವಯಸ್ಯ ತವ ದೋಷಚಯಸ್ತವೇನಹಂ
 ಸರ್ವಾತ್ಮನಾಽಭಿಮತ ಏವ ಹಿ ವತ್ಸಲಸ್ಯ |
 ಸ್ವಾಮಿಂಸ್ತಥಾಪಿ ಮಮ ತತ್ಕರಣೇ ತು ಹಂತ
 ತಾಪೋ ಭವತ್ಯಹರಹಃಕಥಮುತ್ಸಹೇಯ || 11 ||

ಶ್ರೀವತ್ಸಚಿಹ್ನ ತವ ಭೂರಿದಯಾಪಗಾಯಾಂ
 ಸ್ನಾತ್ವಾತಿನಿರ್ಮಲತಮೋಽಪಿ ಮಿತಂಪಚೋಽಹಂ |
 ನಿಂದ್ಯೇಷು ಕರ್ಮನಿಚಯೇಷು ನಿರೂಢಬುದ್ಧಿಃ
 ಮಜ್ಜಾಯಧಸ್ತಮಸಿ ಹಾ ತವ ನಿರ್ಭರೋಽಮಿ || 12 ||

ಶ್ರೀವತ್ಸಚಿಹ್ನ ಭವತಶ್ಚರಣಾಶ್ರಿತಾನಾಂ
 ಅಸ್ಮಾಕಮಪ್ಯನುಚಿತೇಷು ಭವೇಚ್ಚಿಕೀರ್ಷಾ |
 ಸಾ ಸರ್ವಥಾ ಭವತಿ ದುಃಖಕರೀ ತವೈವ
 ತಸ್ಮಾತ್ತ್ವಮೇವ ಹರ ತಾದೃಶಕರ್ಮಚಿಂತಾಂ || 13 ||

ಕೂರಾಧಿಪಾಲಮತಿವೇಲಕೃತೇನ ಕರ್ಮ
 ಮೂಲೇನ ಯತ್ಸಖಮವಾಪ್ತಮಥಾಪಿ ದುಃಖಂ |
 ತಚ್ಛಕ್ನುಮೋ ನು ನ ನಿವಾರಯಿತುಂ ಚ ಸೋಢುಂ
 ತತ್ಸಂಗಮೇವ ವಿನಿವರ್ತಯ ತೇ ಪ್ರಭಾವಾತ್ || 14 ||

ಸ್ಮೃತ್ವಾ ಮದೀಯವಿಪರೀತಗತಸ್ತದೈವ
 ಭಗ್ನಾಶಯೋಽಪ್ಯಥ ಚ ಹೃಷ್ಟಮನಾಶ್ಚರಾಮಿ |
 ಶ್ರೀವತ್ಸಚಿಹ್ನ ಭವತಸ್ತ್ವತಿವೇಲಶೀಲ
 ವಾತ್ಸಲ್ಯಸೌಹೃದದಯಾದಿಗುಣಾನ್ವಿಮೃಶ್ಯ || 15 ||

ಕೂರಾಧಿನಾಥ ಗುಣಸಂತತಿ ಚಿಂತನೇನ
 ಕಸ್ಯಾಶಯಸ್ತವ ನ ಯಾತಿ ಪರಂ ಪ್ರಮೋದಂ |
 ನಿಸ್ಸಂಶಯತ್ವಮಥ ನಿರ್ಭಯತಾಂ ಚ ಸಮ್ಯಗ್
 ವೃತ್ತಿಪ್ರವೃತ್ತ್ಯಭಿರತಿಂ ಪರಮಾಂ ವಿರಕ್ತಿಂ || 16 ||

ಶ್ರೀರಂಗನಾಯಕಭವತ್ಪ್ರತಿಭಾಷಣಾನಿ
ಶ್ರುತ್ವಾ ಪ್ರಹೃಷ್ಟಮನಸಾ ಯತಿಶೇಖರೇಣ |
ಉಕ್ತಾಂ ಸುಭಾಷಿತಸುಧಾಂ ಚ ನಿಶಮ್ಯ ನಾಥ
ತ್ವದ್ಬಂಧುತಾಸ್ತಿ ಮಮ ಚೇತ್ಯಭಯಶ್ಚರಾಮಿ || 17 ||

ಶ್ರೀವತ್ಸಚಿಹ್ನ ಭವತಾಪ್ಯಭಿಮಾನಿತೋಽಹಂ
ಇತ್ಯಾದರೇಣ ಸತತಂ ಮಯಿ ರಂಗನಾಥಃ |
ಕುರ್ವಂದಯಾಂ ನ ವಿಜಹಾತಿ ಕೃತಾಗಸಂ ಮಾಂ
ರಕ್ಷತ್ಯಹೋ ತ್ವಯಿ ತು ಕೀದೃಗನುಗ್ರಹೋಽಸ್ಯ || 18 ||

ಶ್ರೀವತ್ಸಲಕ್ಷಣ ಶರೀರವಶೋಽಪಿ ನಿತ್ಯಂ
ನಾಥಾನುತಪ್ತ ಇವ ಚ ಪ್ರಲಪಾಮಿ ತೇಽಗ್ರೇ |
ಮೈತ್ರ್ಯಾ ಶರಶ್ಚ ಖಲ ಏಷ ಇತೀಹ ಮತ್ವಾ
ಮಾಮನ್ವಹಂ ಸಮಭಿಷಿಂಚ ಕೃಪಾಕಟಾಕ್ಷೈಃ || 19 ||

ಆಪನ್ನದೀನಜನರಕ್ಷಣಬಂದದೀಕ್ಷಾ
ವಿಜ್ಞಾಪನಂ ತ್ವಿಹ ಮಯೋದಿತಮುಕ್ತಿಮಾತ್ರಂ |
ಸಾರ್ಥಂ ವಿಚಾರ್ಯ ಸಹಸ್ಯಾದ್ಯ ತವೈವ ಪೂರ್ತ್ಯಾ
ಕೂರಾಧಿಪೋನ್ನಮಯ ಮಾಮಿಹ ಸರ್ವಥಾ ತ್ವಂ || 20 ||

|| ಇತಿ ಶ್ರೀ ಕೂರೇಶ ವಿಂಶತಿಃ ಸಮಾಪ್ತಾ ||